

NATIONAL NEWS BULLETIN (ODIA)

12 February - 2025

Mid Bulletin : 1.50 p.m.

ମୁଖ୍ୟ ସମ୍ବାଦ

- ଦେଶର ମଙ୍ଗଳ ପାଇଁ କୃତ୍ରିମ ବୁଦ୍ଧିମତ୍ତା କ୍ଷେତ୍ରରେ ଭାରତ ଉଲ୍ଲେଖନୀୟ ଅଗ୍ରଗତି ହାସଲ କରୁଛି, କହିଲେ ପ୍ରଧାନମନ୍ତ୍ରୀ ।
- ଦିଲ୍ଲୀ ବିଜେପି ନିର୍ବାଚନ ପରିଚାଳନା କମିଟିର ପ୍ରଥମ ବୈଠକ ଦିଲ୍ଲୀଠାରେ ଚାଲିଛି
- ଗୁଲିଆନ୍-ବାରେ ସିଣ୍ଡେଗ୍ ଯୋଗୁଁ ମୁମ୍ବାଇରେ ଜଣଙ୍କର ପ୍ରାଣହାନି
- ଚୀନ୍ର କ୍ୱିଙ୍ଗ୍‌ଦାଉ ଠାରେ ଚାଲିଥିବା ଏସିଆ ମିକ୍ସଡ ଟିମ୍ ବ୍ୟାଡମିଣ୍ଟନ ଚାମ୍ପିୟାନ୍‌ସିପ୍‌ରେ ଭାରତ ତା'ର ପ୍ରଥମ ମ୍ୟାଚ୍‌ରେ ମାକାଉ ବିପକ୍ଷରେ ବିଜୟୀ

ଏବଂ

- ଅହମ୍ମଦାବାଦ ଦିନିକିଆ ଆନ୍ତର୍ଜାତିକ କ୍ରିକେଟ୍ ମ୍ୟାଚ୍‌ରେ ଭାରତର ବ୍ୟାଟିଂ ଜାରି ।

ପିଏମ୍-ସୁନ୍ଦର ପିତାଙ୍କ

ଦେଶର ମଙ୍ଗଳ ପାଇଁ କୃତ୍ରିମ ବୁଦ୍ଧିମତ୍ତା ବା ଏ.ଆଇ. କ୍ଷେତ୍ରରେ ଭାରତ ଉଲ୍ଲେଖନୀୟ ଅଗ୍ରଗତି ହାସଲ କରୁଛି ବୋଲି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି । ପ୍ରାନ୍ତର ପ୍ୟାରିସ୍‌ଠାରେ ଏ.ଆଇ. ଆକ୍ସନ ସମ୍ମିଳନୀରେ ଗୁଗୁଲର ମୁଖ୍ୟ କାର୍ଯ୍ୟନିର୍ବାହୀ ଅଧିକାରୀ-ସିଇଓ ସୁନ୍ଦର ପିତାଙ୍କଙ୍କ ସହ

ଏକ ସାକ୍ଷାତ ଅବସରରେ ସେ ଏହା କହିଛନ୍ତି । ଏହି ପରିପ୍ରେକ୍ଷୀରେ ସେ ଭାରତରେ ପୁଞ୍ଜି ନିବେଶ କରିବା ଲାଗି ବିଶ୍ୱକୁ ଆହ୍ୱାନ ଦେଇଥିବା ବେଳେ ଦେଶର ଯୁବଶକ୍ତିକୁ ପ୍ରଯୁକ୍ତିସଂପନ୍ନ କରିବା ଉପରେ ଗୁରୁତ୍ୱାରୋପ କରିଛନ୍ତି । ପ୍ରଧାନମନ୍ତ୍ରୀ ମୋଦୀଙ୍କ ସହ ସାକ୍ଷାତ ଅବସରରେ ଶ୍ରୀ ପିଟାଇ କହିଛନ୍ତି ଯେ ଏହି ବୈଠକ ଅତ୍ୟନ୍ତ ଆନନ୍ଦଦାୟକ ଥିଲା । ସାମାଜିକ ଗଣମାଧ୍ୟମରେ ଏକ ପୋଷ୍ଟ କରି ଗୁଗୁଲ ସିଇଓ କହିଛନ୍ତି ଭାରତରେ ଏ.ଆଇ. କ୍ଷେତ୍ରରେ ଅତୁଲ୍ୟ ସମ୍ଭାବନା ଥିବା ନେଇ ଉଭୟେ କଥାବାର୍ତ୍ତା ହୋଇଛନ୍ତି । ଭାରତର ଡିଜିଟାଲ୍ ରୂପାନ୍ତରଣ ଦିଗରେ ମିଳିତ ଭାବେ କାର୍ଯ୍ୟ କରିବା ଉପରେ ଶ୍ରୀ ପିଟାଇ ମଧ୍ୟ ଗୁରୁତ୍ୱାରୋପ କରିଛନ୍ତି ।

ବିଜେପି ମିଟିଂ

ଦିଲ୍ଲୀ ବିଜେପି ନିର୍ବାଚନ ପରିଚାଳନା କମିଟିର ପ୍ରଥମ ବୈଠକ ଏବେ ଦିଲ୍ଲୀଠାରେ ଚାଲିଛି । ଦିଲ୍ଲୀ ବିଜେପି ସଭାପତି ବୀରେନ୍ଦ୍ର ସର୍ଦ୍ଦେବା ଏବଂ ଦଳର ଦିଲ୍ଲୀ ନିର୍ବାଚନ ଦାୟିତ୍ୱରେ ଥିବା ବୈଜୟନ୍ତ ପଣ୍ଡା ଓ ଅଲ୍‌କା ଗୁଜର ମଧ୍ୟ ବୈଠକରେ ଉପସ୍ଥିତ ଅଛନ୍ତି । ଏଥିରେ ସଂସଦ ରାମବୀର ସିଂ ବିଧୁରୀ, ବାଂଶୁରୀ ସ୍ୱରାଜ, ପ୍ରବୀଣ ଖଣ୍ଡେଲଘ୍ୱାଲ, ହର୍ଷ ମାଲହୋତ୍ରା, ବିଷ୍ଣୁ ମିତ୍ତଲଙ୍କ ସମେତ ଅନ୍ୟାନ୍ୟ ବିଜେପି ନେତାମାନେ ଯୋଗ ଦେଇଛନ୍ତି ।

ସିବିଡିଟି-ଟ୍ୟାକ୍ସ କଲେକ୍ସନ

ଦେଶରେ ଚଳିତ ବର୍ଷ ମୋଟ୍ ପ୍ରତ୍ୟକ୍ଷ ଟିକସ ଆଦାୟ ୧୭ ଲକ୍ଷ ୭୮ ହଜାର କୋଟି ଟଙ୍କାରେ ପହଞ୍ଚିଛି । କେନ୍ଦ୍ରୀୟ ପ୍ରତ୍ୟକ୍ଷ ଟିକସ ବୋର୍ଡ୍ - ସି.ବି.ଡି.ଟି. ପକ୍ଷରୁ ମିଳିଥିବା ସୂଚନା ଅନୁଯାୟୀ ଗତ ଆର୍ଥିକ ବର୍ଷ ତୁଳନାରେ ପ୍ରତ୍ୟକ୍ଷ ଟିକସ ଆଦାୟ ୧୯ ପ୍ରତିଶତରୁ ଅଧିକ ହୋଇଛି ।

ବ୍ୟକ୍ତିଗତ କ୍ଷେତ୍ରରେ ୯ଲକ୍ଷ ୪୭ ହଜାର କୋଟି ଟଙ୍କାରୁ ଅଧିକ ଏବଂ କର୍ପୋରେଟ୍ ଟିକସ ବାବଦରେ ୭ଲକ୍ଷ ୭୮ ହଜାର କୋଟି ଟଙ୍କା ଆଦାୟ ହୋଇଥିବା ସି.ବି.ଡି.ଟି. ବୋର୍ଡ ସୂଚନା ଦେଇଛି ।

ଆର୍ଏସ୍-ବଜେଟ୍ ଡିସ୍କସନ୍

ସବୁ ରବି ଦାଶ ଜୟନ୍ତୀ ପାଳନ ଅବସରରେ ଆଜି ସଂସଦର ଉଭୟ ଗୃହର ଅଧିବେଶନକୁ ସୁଗିତ ରଖାଯାଇଛି । ଆସନ୍ତାକାଲିଠାରୁ ରାଜ୍ୟସଭାରେ କେନ୍ଦ୍ରୀୟ ବଜେଟ୍ ସଂକ୍ରାନ୍ତ ଆଲୋଚନା ଜାରି ରହିବ ।

ଗତକାଲି ବିଭିନ୍ନ ଦଳର ସଦସ୍ୟ ବଜେଟ୍ ସଂକ୍ରାନ୍ତ ଆଲୋଚନାରେ ଅଂଶଗ୍ରହଣ କରି ସେମାନଙ୍କର ମତ ଉପସ୍ଥାପନ କରିଥିଲେ । ବିଜେପିର ଭାଗବତ କରାଡ଼ କହିଥିଲେ, ସରକାରଙ୍କ ସକ୍ରିୟ ପଦକ୍ଷେପ ଯୋଗୁଁ ବିଭୀୟ ନିଅଣ୍ଟ ଦଶମିକ୍ ଶୁନ୍ ୪ ପ୍ରତିଶତ ହ୍ରାସ ପାଇଛି । ଏନ୍.ସି.ପି.ର ପ୍ରଫୁଲ୍ଲ ପଟେଲ, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ୱରେ ଦେଶ ଖୁବ୍ ଶୀଘ୍ର ବିଶ୍ୱର ତୃତୀୟ ବୃହତ୍ତମ ଅର୍ଥନୀତିରେ ପରିଣତ ହେବ ବୋଲି କହିଥିଲେ । ସୁଦୃଢ଼ ଭିତ୍ତିଭୂମି ଏବଂ ଅନ୍ୟାନ୍ୟ କ୍ଷେତ୍ରରେ ଦେଶ ଉଲ୍ଲେଖନୀୟ ଅଗ୍ରଗତି କରିଚାଲିଥିବା ସେ କହିଛନ୍ତି ।

ଝୁବଲ୍-ବର୍ଣ୍ଣା

ଶୀତ ଋତୁରେ ଫସଲର ସର୍ବନିମ୍ନ ସହାୟକ ମୂଲ୍ୟ-ଏମ୍ଏସ୍‌ପି ଭଳି ଧାନ ଅମଳ ପରେ ଅବଶିଷ୍ଟାଣର ସର୍ବନିମ୍ନ ସହାୟକ ମୂଲ୍ୟ ନିର୍ଦ୍ଧାରଣ କରିବା ଉପରେ ସଂସଦୀୟ କମିଟି ସୁପାରିସ କରିଛି । ରାଜ୍ୟସଭାରେ ଉପସ୍ଥାପିତ ଏହି ରିପୋର୍ଟରେ ଏ ସଂକ୍ରାନ୍ତ ବ୍ୟବସ୍ଥା ସ୍ଥାପନ କରିବାକୁ କମିଟି ପରାମର୍ଶ ଦେଇଛି । ଖରିଫ୍ ଅମଳ ଋତୁ ପୂର୍ବରୁ ମୂଲ୍ୟ ସମୀକ୍ଷା କରାଯାଇ ଏ ସଂକ୍ରାନ୍ତ ବିଜ୍ଞପ୍ତି ପ୍ରକାଶ ଉପରେ କମିଟି ଗୁରୁତ୍ୱ ପ୍ରଦାନ କରିଛି । ପ୍ରତିକୂଳ

ପାଣିପାଗ, ବାଣ ପୁଟାଇବା, ଯାନବାହନ ଧୂଆଁ ଏବଂ ଅନ୍ୟାନ୍ୟ ସ୍ଥାୟୀ ପ୍ରଦୂଷଣ ଉତ୍ସ ଗୁଡ଼ିକ ଦ୍ୱାରା ବାୟୁର ଗୁଣବତ୍ତା ସ୍ତରରେ ବିପଦଜନକ ପରିସ୍ଥିତି ସୃଷ୍ଟି ହେଉଛି । ପଞ୍ଜାବ ଏବଂ ହରିଆଣାରେ ଧାନର ଅବଶିଷ୍ଟା ଯୋଡ଼ିବା ଘଟଣା ଯୋଗୁଁ ଦିଲ୍ଲୀ ଏବଂ ଏହାର ଆଖପାଖ ଅଞ୍ଚଳରେ ବାୟୁ ଗୁଣବତ୍ତା ସ୍ତର ନିମ୍ନଗାମୀ ହେଉଛି ବୋଲି କମିଟି ଏହାର ରିପୋର୍ଟରେ ଉଲ୍ଲେଖ କରିଛି ।

ମୁମ୍ବାଇ-ଗୁଲିଆନ୍

ଗୁଲିଆନ୍-ବାରେ ସିଣ୍ଡ୍ରୋମ୍ ଯୋଗୁଁ ମୁମ୍ବାଇରେ ଜଣଙ୍କର ମୃତ୍ୟୁ ଘଟିଛି । ବ୍ରିହାନ୍ ମୁମ୍ବାଇ ମ୍ୟୁନିସିପାଲ୍ କର୍ପୋରେସନ୍‌ର ଜନସ୍ୱାସ୍ଥ୍ୟ ବିଭାଗ ପକ୍ଷରୁ ଜାରି ଏକ ପ୍ରେସ୍ ବିଜ୍ଞପ୍ତିରେ କୁହାଯାଇଛି ଯେ ଗତକାଳି ୫୩ ବର୍ଷୀୟ ଜଣେ ବ୍ୟକ୍ତିଙ୍କର ଏଥିଯୋଗୁଁ ପ୍ରାଣହାନି ଘଟିଛି । ଗୋଡ଼ ଦୁର୍ବଳ ହୋଇଯାଉଥିବାରୁ ସଂପୃକ୍ତ ବ୍ୟକ୍ତିଙ୍କୁ ଜାନୁଆରୀ ମାସ ୨୩ ତାରିଖରେ ନାୟାର ହସ୍ପିଟାଲ୍‌ରେ ଭର୍ତ୍ତି କରାଯାଇଥିଲା । ସ୍ୱାସ୍ଥ୍ୟରେ ଅବନତି ଘଟିବାରୁ ପ୍ରଥମେ ଆଇ.ସି.ୟୁ. ଓ ପରେ ଭେଣ୍ଟିଲେଟରରେ ରଖାଯାଇଥିଲା । ତାଙ୍କଠାରେ ଗୁଲିଆନ୍ -ବାରେ ଲକ୍ଷଣ ଦେଖାଯାଇଥିଲା । ଡାକ୍ତରଖାନା ପକ୍ଷରୁ କୁହାଯାଇଛି ଯେ, ସଂପୃକ୍ତ ରୋଗୀଙ୍କଠାରେ ଜ୍ୱର କିମ୍ବା ଡାଇରିଆ ଥିବାର ଲକ୍ଷଣ ଦେଖାଯାଇ ନଥିଲେ ମଧ୍ୟ ସେ ଉଚ୍ଚ ରକ୍ତଚାପରେ ପୀଡ଼ିତ ଥିବା ଡାକ୍ତର ଜାଣିବାକୁ ପାଇଥିଲେ ।

ହସ୍ପିଟାଲ୍ ପକ୍ଷରୁ ପୁଣି କୁହାଯାଇଛି, ଏଭଳି ଲକ୍ଷଣ ଥିବା ଜଣେ ୧୬ ବର୍ଷୀୟ ରୋଗୀଙ୍କୁ ଚିକିତ୍ସା କରାଯାଉଛି । ବ୍ରିହାନ୍ ମୁମ୍ବାଇ ମ୍ୟୁନିସିପାଲ୍ କର୍ପୋରେସନ୍ କହିଛି ଯେ ଏଭଳି ଲକ୍ଷଣ ଥିବା ରୋଗୀଙ୍କୁ ଚିକିତ୍ସା କରିବା

ଲାଗି ସରକାରୀ ଡାକ୍ତରଖାନା ଏବଂ ମେଡ଼ିକାଲ କଲେଜରେ ପର୍ଯ୍ୟାପ୍ତ
ବ୍ୟବସ୍ଥା କରାଯାଇଛି ।

ମହାକୁମ୍ଭ

ପ୍ରୟାଗରାଜ ମହାକୁମ୍ଭ ମେଳାରେ ଆଜି ମାଘ ପୂର୍ଣ୍ଣିମା ସ୍ନାନ ଚାଲିଛି ।
କଞ୍ଚବାସ ରିତିନୀତି ପାଳନ କରୁଥିବା ଶ୍ରଦ୍ଧାଳୁଙ୍କ ପାଇଁ ଏହି ସ୍ନାନର
ଯଥେଷ୍ଟ ପ୍ରାସଙ୍ଗିକତା ରହିଛି । ପରମ୍ପରା ଅନୁଯାୟୀ ମାଘ ପୂର୍ଣ୍ଣିମା ପର୍ଯ୍ୟନ୍ତ
ପ୍ରୟାଗରାଜ ଠାରେ ସଙ୍ଗମରେ କଞ୍ଚବାସ ରିତିନୀତି ପାଳନ କରିବା ଦ୍ଵାରା
ବହୁବର୍ଷ ତପସ୍ୟାର ଫଳ ମିଳିଥାଏ ବୋଲି ବିଶ୍ଵାସ ରହିଛି । ଚଳିତ ବର୍ଷ
୧୦ ଲକ୍ଷରୁ ଅଧିକ ଶ୍ରଦ୍ଧାଳୁ କଞ୍ଚବାସ ନୀତି ପାଳନ କରିଛନ୍ତି । ଆଜିର
ସ୍ନାନ ପାଇଁ ଉତ୍ତର ପ୍ରଦେଶ ସରକାରଙ୍କ ପକ୍ଷରୁ ସ୍ଵତନ୍ତ୍ର ସୁରକ୍ଷା ବ୍ୟବସ୍ଥା
ଗ୍ରହଣ କରାଯାଇଛି । ଗତମାସ ୧୩ ତାରିଖରୁ ଆରମ୍ଭ ହୋଇଥିବା
ମହାକୁମ୍ଭ ମେଳାରେ ଏ ପର୍ଯ୍ୟନ୍ତ ୪୬ କୋଟିରୁ ଅଧିକ ଶ୍ରଦ୍ଧାଳୁ ବୁଡ଼
ପକାଇ ସାରିଲେଣି ବୋଲି ଆମ ସମ୍ବାଦଦାତା ସୂଚନା ଦେଇଛନ୍ତି ।

ବ୍ୟାଡମିଣ୍ଟନ

ଚୀନ୍ର କିଙ୍ଗଡାଉ ଠାରେ ଚାଲିଥିବା ଏସିଆ ମିକ୍ସଡ ଟିମ୍
ବ୍ୟାଡମିଣ୍ଟନ ଚାମ୍ପିୟାନ୍ସିପ୍ ୨୦୨୫ରେ ମାକାଉ ବିପକ୍ଷରେ ଭାରତ ୫-
୦ ସେଟ୍ରେ ବିଜୟ ଲାଭ କରି ଅଭିଯାନ ଆରମ୍ଭ କରିଛି । ମିକ୍ସଡ
ଡବଲ୍ସରେ ଭାରତର ସତୀଶ କୁମାର କରୁଣାକରନ୍ ଓ ଆଧ୍ୟା ଭରିଆଡ୍
ଯୋଡ଼ି ପ୍ରାରମ୍ଭିକ ମ୍ୟାଚ୍ରେ ମାକାଉର ଯୋକ୍ ଚୋଙ୍ଗ ଲିଓଙ୍ଗ ଓ ଡ୍଱େଙ୍ଗ୍ ଚି
ନିଙ୍ଗ୍ ଯୋଡ଼ିକୁ ୨୧-୧୦, ୨୧-୯ ସେଟ୍ରେ ପରାସ୍ତ କରିଛନ୍ତି ।

ସେହିପରି ପୁରୁଷ ସିଙ୍ଗିଲ୍ସରେ ଭାରତର ଲକ୍ଷ୍ୟ ସେନ୍ ଚୀନ୍ର ପାଇଁ
ଫୋର୍ସ ପୁଣିକୁ ୨୧-୧୬, ୨୧-୧୨ ସେଟ୍ରେ ହରାଇଦେଇଛନ୍ତି ।

ମହିଳା ସିଙ୍ଗିଲ୍ସରେ ଭାରତର ମାଳବିକା ବଂସୋଦ୍ ଚୀନ୍ର ହାଓ
ଫ୍ରିନ୍ ଚୀନ୍କୁ ୨୧-୧୫, ୨୧-୯ ସେଟ୍ରେ ପରାସ୍ତ କରିଛନ୍ତି । ପୁରୁଷ
ଡବଲ୍ସରେ ଏମ୍.ଆର୍. ଅର୍ଜୁନ ଓ ଚିରାଗ ସେଟ୍ଟୀ ଚୀନ୍ର ଚୀନ୍ ପୋନ୍
ପୁଇ ଓ କୋକଡ୍ଡେଲ୍ ଫ୍ରେନ୍ ଭୋଇଁ କୁ ୨୧-୧୫, ୨୧-୧୯ ସେଟ୍ରେ
ପରାସ୍ତ କରିଛନ୍ତି । ଅନୁରୂପ ଭାବେ ମହିଳା ଡବଲ୍ସରେ ତ୍ରିଶା ଜୁଲି ଓ
ଗାୟତ୍ରୀ ଗୋପୀଚାନ୍ଦଙ୍କ ଯୋଡ଼ି ଚୀନ୍ର ଏନ୍.ଜି. ଫ୍ରେଙ୍ଗଟି ଓ କୁଇଟି ଫ୍ରିଙ୍କ
ଯୋଡ଼ିକୁ ୨୧-୧୦, ୨୧-୫ ସେଟ୍ରେ ହରାଇ ଦେଇଛନ୍ତି । ଏହି ବିଜୟ
ପରେ ଭାରତ କ୍ୱାର୍ଟର ଫାଇନାଲ୍ ପର୍ଯ୍ୟାୟକୁ ଉନ୍ନୀତ ହୋଇଛି । ଗ୍ରୁପ୍
ବିଜେତା ହେବା ଲାଗି ସେମାନେ କୋରିଆ ସହ ମୁକାବିଲା କରିବେ ।

ଦଳଗତ ଖେଳରେ ଭାରତ ୨୦୨୨ ଟମାସ୍କପ୍ ଗୋଲ୍ଡ ଓ ୨୦୨୪
ବ୍ୟାଡମିଣ୍ଟନ ଏସିଆ ଟିମ୍ ସିଲ୍ଭର ବିଜେତା ହୋଇଥିବା ବେଳେ
ପ୍ରଥମଥର ପାଇଁ ଏସିଆ ମିକ୍ସଡ ଟିମ୍ ଚାମ୍ପିୟାନ୍ସିପ ଟାଇଟଲ୍ ହାସଲ
କରିବାକୁ ଲକ୍ଷ୍ୟ ରଖିଛି ।

କ୍ରିକେଟ୍

୩ ଟିକିଆ ଭାରତ-ଇଂଲଣ୍ଡ ଦିନିକିଆ ଅନ୍ତର୍ଜାତୀୟ କ୍ରିକେଟ୍
ସିରିଜ୍ର ଚୂତୀୟ ତଥା ଅନ୍ତିମ ମ୍ୟାଚ୍ ଅହମ୍ମଦାବାଦର ନରେନ୍ଦ୍ର ମୋଦୀ
ଷ୍ଟାଡ଼ିୟମ୍ ଠାରେ ଚାଲିଛି । ଟସ୍ ଜିତି ଇଂଲଣ୍ଡ ଭାରତ କୁ ବ୍ୟାଟିଂ କରିବା
ପାଇଁ ଆମନ୍ତ୍ରଣ କରିଥିଲା । ସମ୍ଭାବ ପ୍ରସ୍ତୁତ ହେଲାବେଳକୁ ଭାରତ ୩
ଓଭର୍ରେ ୧ ଫ୍ରିକେଟ୍ ବିନିମୟରେ ୧୨ ରନ୍ ସଂଗ୍ରହ କରିଥିଲା ।

ଅଧିନାୟକ ରୋହିତ ଶର୍ମା ଆଉଟ୍ ହୋଇଛନ୍ତି । ବିରାଟ କୋହଲ ଏବଂ ଶୁଭମନ ଗାଲ୍ କ୍ରିକ୍ଟରେ ଅପରାଜିତ ଅଛନ୍ତି ।

ସୂଚନାଯୋଗ୍ୟ, ପୂର୍ବ ଦୁଇଟିଯାକ ମ୍ୟାଚ୍ କୁ ଜିତି ଭାରତ ୨-୦ରେ ସିରିଜ୍ କୁ ଅକ୍ତିଆର କରିସାରିଛି ।

ବୁମ୍‌ରା

ଭାରତୀୟ କ୍ରିକେଟ୍ ଦଳର ତାରକା ବୋଲର ଯଶପ୍ରୀତ ବୁମ୍‌ରା ଚମ୍ପିୟନ୍ ଟ୍ରଫି ପ୍ରତିଯୋଗିତା ଖେଳିବେ ନାହିଁ । ପିଠି ଆଘାତରୁ ସମ୍ପୂର୍ଣ୍ଣ ସୁସ୍ଥ ହୋଇ ନ ଥିବାରୁ ଜାତୀୟ ମନୋନୟନ କମିଟି ପକ୍ଷରୁ ଏହି ନିଷ୍ପତ୍ତି ନିଆଯାଇଛି । ବି.ସି.ସି.ଆଇ. ପକ୍ଷରୁ ଦିଆଯାଇଥିବା ସୂଚନା ଅନୁଯାୟୀ ବୁମ୍‌ରାଙ୍କ ସ୍ଥାନରେ ହର୍ଷିତ ରାଣାଙ୍କୁ ଦଳରେ ସାମିଲ କରାଯାଇଛି । ଇଂଲଣ୍ଡ ବିପକ୍ଷ ଚଳିତ ଦିନିକିଆ କ୍ରିକେଟ୍ ସିରିଜ୍‌ରେ ହର୍ଷିତ ପ୍ରଥମ ଦୁଇଟି ମ୍ୟାଚ୍‌ରେ ୪ଟି ଡ୍ରକେଟ୍ ଅକ୍ତିଆର କରିଛନ୍ତି । ଦଳରେ ସ୍ଟିନ୍ ବୋଲର ବରୁଣ ଚକ୍ରବର୍ତ୍ତୀଙ୍କୁ ମଧ୍ୟ ସାମିଲ କରାଯାଇଛି । ଯଶସ୍ୱୀ ଜୟସ୍ୱାଲ, ମହମ୍ମଦ ସିରାଜ୍ ଏବଂ ଶିବମ୍ ଦୁବେଙ୍କୁ ବିକଳ୍ ଭାବେ ଦଳରେ ସ୍ଥାନ ମିଳିଛି । ଆବଶ୍ୟକ ସ୍ଥଳେ ସେମାନେ ଦୁବାଇ ଗସ୍ତ କରିବେ ।

ରୋହିତ ଶର୍ମାଙ୍କ ନେତୃତ୍ୱାଧୀନ ଭାରତୀୟ ଦଳ ଆସନ୍ତା ୨୦ ତାରିଖରୁ ବାଂଲାଦେଶ ବିପକ୍ଷରେ ଚମ୍ପିୟନ୍ ଟ୍ରଫି ପ୍ରତିଯୋଗିତା ଅଭିଯାନ ଆରମ୍ଭ କରିବ । ୨୩ ତାରିଖରେ ପାକିସ୍ତାନ ବିପକ୍ଷରେ ମ୍ୟାଚ୍ ଖେଳିବ । ଭାରତ ଗ୍ରୁପ୍-ଏ ପର୍ଯ୍ୟାୟର ଶେଷ ଲିଗ୍ ମ୍ୟାଚ୍ ନ୍ୟୁଜିଲାଣ୍ଡ ବିପକ୍ଷରେ ମାର୍ଚ୍ଚ ୨ ତାରିଖରେ ଖେଳିବ ।
